

1. ከሞትኩኝ በኋላ ፍጹም ከተረሳሁ  
ዳግም መነሳቱን እንዴት አስባለሁ  
ከአምላኬ ዘንድ ያለው ተስፋዬ ተቆርጧል  
በቃ የእኔ ነገር ታሪኬም አብቅቷል  
ብዬ ተናግሬ ሳለሁ  
አዲስ ምእራፍን አየሁ  
በአምላክ ተስፋ አይቆረጥም  
ለዘለዓለም ሰው አይጥልም  
መቃብሬን ከፍቶ በመንፈሱ ሞልቶ  
እንደገና አቆመኝ አድሶ አበርትቶ
2. ሣሙኤልን ልኮ እግዚአብሔር ሲቀባኝ  
መስሎኝ ነበር ወዲያው ከአመድ የሚያነሳኝ  
ግን ዙፋኑ ቀርቶ ስደት ትርፌ ሆነኝ  
ሳኦል ተከታትሎ አይቀርም ሳይገድለኝ  
በሞትና በእኔ መሀል  
አንድ እርምጃ ብቻ ቀርቷል  
ብዬ አሰብኩ ስለ ሞት በጭንቅ  
የተስፋው ቃል ደብዛው ሲርቅ  
በጽድቅ የሚፈርደው እውነተኛው አምላክ  
ሞቴ ለወጠልኝ ሥሙ እጅግ ይባረክ
3. ተስፋ ያደረግነው ይቤኸናል ብለን  
ተማምነን የያዝነው ሁሉን ነገር ትተን  
ግን ከእኛ ተለዩ በሞት ተወሰደ  
መገኘቱ ራቀን ደስታችን ተናደ  
በቃ ብለን ስንላቀስ  
ወደ ቀድሞው ልንመለስ  
ጠውልንን ሲከዳን ጉልበት  
ሀሴት ሞላን መጥቶ ድንገት  
መቃብር ያልገታው ሞት ያላሸነፈው  
የትንሳኤው ንጉስ ኢየሱስ ጌታ ነው